

**Motivi u argumenti prinċipali**

Permezz tar-rikors tagħhom, ir-rikorrenti jfittxu li jiġi annullat, taht l-Artikolu 230 KE, ir-Regolament tal-Kummissjoni (KE) Nru 147/2007 tal-15 ta' Frar 2007 li jadatta ċerti kwoti tas-sajd mill-2007 sa l-2012 skond l-Artikolu 23(4) tar-Regolament tal-Kunsill (KE) Nru 2371/2002 dwar il-konservazzjoni u l-isfruttar sostenibbli ta' rizorsi tas-sajd skond il-Politika Komuni dwar is-Sajd <sup>(1)</sup>.

Ir-rikorrenti jsostnu li r-Regolament ikkontestat għandu jiġi annullat abbażi ta' erba' motivi:

L-ewwel nett, ir-rikorrenti jsostnu li l-Kummissjoni ma kellhiex is-setgħa li tadotta r-Regolament ikkontestat li jnaqqas il-kwoti għall-perijodu bejn l-2007 u l-2012 abbażi ta' l-Artikolu 23(4) tar-Regolament tal-Kunsill Nru 2371/2002.

Sussidjarjament, ir-rikorrenti jsostnu li, fil-każ li l-Qorti tal-Prim'Istanza kellha tikkonkludi li l-Kummissjoni kellha s-setgħa li twettaq tnaqqis fil-kwoti għal diversi snin fil-futur minhabba li, fil-passat, inqabżu l-kwoti tas-sajd allokat, jibqa' l-fatt li, skondhom, il-Kummissjoni abbużat mis-setgħa tagħha f'dan il-każ. Fil-fatt, ir-rikorrenti jsostnu li l-Kummissjoni ma stabbilietx li l-Istati Membri kkonċernati mir-Regolament ikkontestat, jiġifieri, l-Irlanda u r-Renju Unit, qabżu l-opportunitajiet tas-sajd allokat lilhom, kif mehtieg mill-Artikolu 23(4) ta' l-imsemmi Regolament sabiex jitnaqqsu l-kwoti. Barra minn hekk, ir-rikorrenti jsostnu li bil-fatt li l-Kummissjoni bidlet għall-għarrieda l-politika stabbilita tagħha ta' tnaqqis tal-kwoti fuq il-"bażi tas-sena preċedenti" b'mod li tbiegħdet mit-test ta' l-Artikolu 5 tar-Regolament tal-Kunsill Nru 874/96 u mill-prassi mnissla minnu, hija kisret il-prinċipju ta' l-aspettattivi legittimi.

Barra minn hekk, ir-rikorrenti jsostnu li l-Kummissjoni naqset milli tagħti r-raġunijiet li mmotivaw id-deċiżjoni tagħha, kif mehtieg mill-Artikolu 253 KE. Fuq din il-bażi, huma jsostnu li r-Regolament ikkontestat mhuwiex suffiċjentement immotivat, b'mod partikolari, peress li huwa jikkostitwixxi bidla ċara u radikali fil-politika b'konsegwenzi negattivi serji għar-rikorrenti.

Fl-ahhar nett, ir-rikorrenti jsostnu li l-Kummissjoni kisret il-prinċipju ta' trattament ugwali bil-fatt li ma haditx miżuri ekwivalenti għal dawk li jinsabu fir-Regolament ikkontestat kontra flot tas-sajd ohra, f'ċirkustanzi fejn gie rrapportat li nqabżu l-kwoti tas-sajd allokat għal hażniet ta' hut li huma mhedda b'mod simili.

(<sup>1</sup>) ĠU L 46, 16.2.2007, p. 10.

**Rikors ipprezentat fit-18 ta' Mejju 2007 — Reno Schuhcentrum vs L-UASI — Payless ShoeSource Worldwide (Payless ShoeSource)**

(Kawża T-173/07)

(2007/C 170/59)

Lingwa tar-rikors: l-Ingliż

**Partijiet**

*Rikorrenti:* Reno Schuhcentrum GmbH (Thaleischweiler-Fröschen, il-Ġermanja) (rappreżentant: S. Schäffner, avukat)

*Konvenut:* L-Uffiċċju għall-Armonizzazzjoni fis-Suq Intern (*Trade marks* u Disinni)

Parti l-ohra quddiem il-Bord ta' l-Appell: Payless ShoeSource Worldwide, Inc. (Topeka, l-Istati Uniti)

**Talbiet tar-rikorrenti**

— tannulla d-deċiżjoni ta' l-Ewwel Bord ta' l-Appell ta' l-UASI tat-28 ta' Frar 2007 (proċedura ta' appell R 1209/2005-1), li tiċhad l-appell fir-rigward tal-proċedura ta' revoka Nru 731C 0000 186 136-1 (*Trade mark* Komunitarja Nru 186 163 — Payless ShoeSource)

— tikkundanna lill-UASI jbati l-ispejjeż.

**Motivi u argumenti prinċipali**

*Trade mark* Komunitarja rreġistrata li hija s-sugġett tat-talba għal revoka: *trade mark* figurattiva Komunitarja "Payless Shoesource", għal prodotti u servizzi fil-klassijiet 25, 35 u 42 — applikazzjoni għal reġistrazzjoni Nru 186 163

*Proprietarju tat-trade mark* Komunitarja: Payless ShoeSource Worldwide, Inc.

*Parti li qed titlob ir-revoka tat-trade mark* Komunitarja: Reno Schuhcentrum GmbH

*Deċiżjoni tad-Divizjoni tal-Kancellazzjoni:* ċaħda parzjali tat-talba għal revoka, żamma fis-seħh tar-reġistrazzjoni għal ċerti prodotti fil-klassi 25

*Deċiżjoni tal-Bord ta' l-Appell:* ċaħda ta' l-appell għal dak li jirrigwarda l-bqija tal-prodotti fil-klassi 25

*Motivi invokati:* Ir-rikorrenti sostni li d-deċiżjoni kkontestata hija vvizzjata minn ksur ta' rekwiżit proċedurali essenzjali fir-rigward ta' l-Artikolu 74 tar-Regolament dwar it-*trade mark* Komunitarja u ta' l-oneru tal-prova. Skond ir-rikorrenti, fil-kuntest ta' proċedura ta' revoka, l-oneru tal-prova ta' użu ġenwin jaqa' fuq il-proprjetarju tat-*trade mark*. Ir-rikorrenti sostni li l-Uffiċċju ma jistax jipproċedi għal eżami uffiċjali tal-fatti u li l-eżami għandu jkun ristrett għal evalwazzjoni tal-fatti, l-elementi ta' prova u l-argumenti invokati mill-partijiet u t-talbiet imressqa minnhom. Konsegwentement, ir-rikorrenti sostni li l-komunikazzjoni tal-Bord ta' l-Appell tat-18 ta' Ottubru 2006 li tistieden lill-proprjetarju tat-*trade mark* sabiex jipprovdi l-orijinali ta' ċerti dikjarazzjonijiet magħmula għal dan l-iskop għandha tiġi ddikjarata bhala irregolari, b'mod partikolari fejn il-Bord ta' l-Appell kien sostna qabel li l-elementi ta' prova pprezentati inizzjalment mill-proprjetarju tat-*trade mark* ma kienux suffiċjenti sabiex juru użu ġenwin.

Ir-rikorrenti tafferma barra minn hekk li l-imsemmija oriġinali ma ġewx ipprezentati fit-terminu previst skond l-Artikolu 74(2) tar-Regolament dwar it-*trade mark* Komunitarja u għaldaqstant m'għandhomx jiġu aċċettati.

Fl-ahhar nett, ir-rikorrenti sostni li l-Bord ta' l-Appell wettaq żball ta' interpretazzjoni tal-kunċett ta' użu ġenwin, u b'hekk kiser l-Artikolu 15 tar-Regolament dwar it-*trade mark* Komunitarja.

## Rikors ipprezentat fit-23 ta' Mejju 2007 — Mediaset vs Il-Kummissjoni

(Kawża T-177/07)

(2007/C 170/60)

Lingwa tal-kawża: l-Ingliż

### Partijiet

*Rikorrenti:* Mediaset SpA (Milan, l-Italja) (rappreżentanti: D. O'Keefe, Solicitor, K. Adamantopoulos u G. Rossi, avukati)

*Konvenuta:* Il-Kummissjoni tal-Komunitajiet Ewropej

### Talbiet tar-rikorrenti

— tannulla, abbażi ta' l-Artikolu 230 tat-Trattat KE (li qabel kien l-Artikolu 173), id-Deciżjoni tal-Kummissjoni ta' l-24 ta' Jannar 2007 dwar għajjnuna mill-Istat C 52/2005 li giet implimentata mir-Repubblika Taljana bis-sussidju għax-xiri ta' decoders diġitali fl-Italja, b'mod partikolari l-Artikoli 1 sa 3 tagħha;

— tordna li l-konvenuta tbatli l-ispejjeż kollha tar-rikorrenti f'dawn il-proċedimenti.

### Motivi u argumenti prinċipali

Ir-rikorrenti titlob l-annullament tad-Deciżjoni tal-Kummissjoni C(2006) 6634 finali <sup>(1)</sup> ta' l-24 ta' Jannar 2007 li fiha l-Kum-

missjoni kkonstatat li l-iskema implementata mill-Italja favur trażmettituri diġitali terrestri li joffru servizzi televiżivi bi hlas u operatori tat-televiżjoni bil-kejbil bi hlas tikkostitwixxi għajjnuna mill-Istat inkompatibbli mas-suq komuni.

Ir-rikorrenti, li hija benefiċjarja ta' l-għajjnuna mill-Istat in kwistjoni, tinvoka l-motivi li ġejjin.

L-ewwel nett, ir-rikorrenti sostni li l-Kummissjoni għamlet żball ta' liġi fl-applikazzjoni u fl-interpretazzjoni ta' l-Artikolu 87(1) KE safejn i) il-Kummissjoni kkunsidrat li l-għajjnuna li nġhat direttament lill-konsumaturi taqa' fl-ambitu ta' l-Artikolu 87(1) KE; ii) il-Kummissjoni kkonkludiet li l-miżura kienet tagħti 'vantagġ ekonomiku' selettiv lir-rikorrenti; iii) il-Kummissjoni kkonkludiet li l-miżura hija selettiva minhabba li hija allegatament diskriminatorja, u iv) il-Kummissjoni qieset li l-miżura tikkaġuna distorsjoni tal-kompetizzjoni fis-suq komuni.

Ir-rikorrenti sostni ulterjorment li l-Kummissjoni għamlet żball manifest ta' evalwazzjoni u żball manifest ta' liġi billi kkonkludiet li l-miżura ma kinitx kompatibbli mas-suq komuni skond l-Artikolu 87(3)(c) KE.

Barra minn hekk, ir-rikorrenti tallega li l-Kummissjoni kisret rekwiżit proċedurali essenzjali billi tat raġunijiet kontradittorji u insuffiċjenti kontra dak li jitlob l-Artikolu 253 KE.

Fl-ahhar nett, ir-rikorrenti sostni li l-Kummissjoni kisret l-Artikolu 14 tar-Regolament tal-Kunsill Nru 659/1999 <sup>(2)</sup> billi ordnat l-irkupru ta' l-għajjnuna, minhabba li naqset milli tikkonstata li i) ir-rikorrenti kellha aspettattiva legittima biex tassumi li l-għajjnuna kienet legali u ii) huwa impossibbli li jiġi stabbilit l-ammont ta' l-għajjnuna u li jiġu identifikati l-benefiċjarji potenzjali indiretti.

<sup>(1)</sup> C 52/2005 (ex NN 88/2005, ex CP 101/2004).

<sup>(2)</sup> Ir-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni ta' l-Artikolu 93 tat-Trattat KE (GU 1999 L 83, p. 1).

## Rikors ipprezentat fil-21 ta' Mejju 2007 — Euro-Information vs L-UASI

(Kawża T-178/07)

(2007/C 170/61)

Lingwa tal-kawża: Il-Franċiż

### Partijiet

*Rikorrenti:* Européenne de traitement de l'Information SAS (Strasbourg, Franza) (rappreżentanti: P. Greffe u J. Schoumann, avukati)

*Konvenut:* L-Uffiċċju għall-Armonizzazzjoni fis-Suq Intern (*Trade marks* u Disinni)